

BLIET U RHULA TAL-MEJTIN

Il-kelma Ċimiterju ġejja mill-Grieg: "Koimeterion", li tfisser "marqad".

Fil-qedem kien jixraq sewwa dal-isem ta' marqad, għax in-nies kienu jidfnu ġewwa mimxiet taht l-art, fi kmamar żgħar maqtugħa fil-blat. Imma l-lum, li jidfnu fil-beraħ, donnu aktar jixraq l-isem ta' raħal jew belt, lil dawk il-ġemgħat ta' oqbra ma' ġenb xulxin, li donnhom djar tal-mejtin, għax ġewwa kull wiehed minnhom ikun hemm mejjet, jew aktar minn wiehed. Meta ċ-Ċimiterju jkun imdawwar b'ħajt u magħluq b'xatba, jien nġhid għaliġa, nistħajlu belt imdawwra b'sur; meta jkun miftuh, qisni nistħajlu raħal.

Hawn nitkellmu ftit fuq iċ-Ċimiterji jew imqabar tal-Palestina, billi ta' Malta kull hadd jaf kif inhuma, għax narawhom kull jum.

Il-Palestina hemm irhula żgħar għal-l-aħħar, li jkun fihom xi għaxra jew tnaxer dar; u hemm bliet imdaqqsin qishom ir-rhula ta' Malta, u hemm ukoll bliet kbar sewwa, bħal Ġerusalem, Ĥajfa, Ġaffa u Tel-Aviv. U oħrajn ftit iżgħar minn dawn, imma kbar ukoll.

In-nies tar-rhula ż-żgħar ikunu qishom dejjem Misilmin; u l-Misilmin tar-rhula jkunu foqra u ma jħabblux ras-hom biex jistagħnew. Għalihom biżżejjed li jkunu fid-dinja: qishom l-Insara ta' l-ewwel żmenijiet. Għal dan id-djar tagħhom ikunu kamra waħda, jew l-aqwa kamartajn, żgħar, u eġħmara baħħ, għajr dak li ma jstgħux iġhaddu mingħajru; u ċ-Ċimiterji tagħhom, kif jiġi minnu, jkunu foqra wkoll. Iċ-Ċimiterju tagħhom ikun għalqa: għalqa mdawra b'ħajt tas-sejġieħ, u drabi b'xejn. U ġewwa fiha tara dwa-


war tal-hagar, haġra hada haġra. Dak il-hagar juri li hemm qabar, jiġifieri tahtu hemm xi bniedem midfun.

Faqar fil-hajja u faqar fil-mewt. Fil-hajja l-eġħmara tagħhom naqra ta' gorbog; fil-mewt, ħofra ġewwa għalqa; midfuna hemm, fiha, bla tebut. Imsej-kna l-Misilmin tar-rhula! Alla jkollu ħniena minn ruh-hom; għax għal kemm din-hom huwa din id-dlam, minn għalihom qegħdin fis-sewwa. U whud minnhom, jew, ħafna minnhom, fil-ftit li jifhmu, huma nies tajba ta' bil-haqq.

Iċ-Ċimiterji Misilmin ta' l-ibliet, ma jkunux wisq xorta oħra minn tar-rhula. Bħal-hom ikunu fil-miftuh. L-oqbra jkunu ftit aħjar, għax ikun hemm fuq-hom bħal marqad tal-hagar mingur. In-naħa tar-ras tal-mejjet, bħal kolonna żgħira wieqfa, li jgħidulha "nefes", u n-naħa tar-riġlejn, ħofra ġewwa haġra, li jimlewha bl-ilma nies il-mejjet, biex jixorbu minnha l-għasafar għar-ruħ ta' min ikun hemm midfun.

Iċ-Ċimiterji ta' l-Insara, sewwa fir-rhula l-kbar (għax Insara, bħal ma għedt qabel, fir-rhula ż-żgħar ma hemmx), ikunu qishom bħal tal-Misilmin, biss li jkunu dejjem imdawwra b'ħajt għoli, u 'l hawn u 'l hemm qalb l-oqbra, xi qabar sabiħ, ta' xi hadd għani, jew ta' xi hadd mill-Ewropa, li ried jibqa' l-Palestina sal-mewt.

L-oqbra tar-Rħieb Franġiskan; rajt-hom kemm-il darba wkoll. Fuq il-qabar ikun hemm sodda tal-hagar, u fir-ras, salib tal-hadid, għoli ftit anqas minn raġel. Fis-salib ikun hemm im-waħħla plakka żgħira tar-ram bl-isem tar-Raheb il-midfun u l-jum li miet. Meta jaqalġuħ u jidfnu iehor f'dak, il-qabar (għax l-Insara jaqalġu l-mej-



Gerusalem. — Il-Qabar ta' Ab-Xalqm, bin David, fil-Wied ta' Josafat.

tin, ghad li l-Misilmin u l-Lhud ma jaqalghuhomx), iwahhlu plakka ohra, bl-isem tar-Raheb li ndifen l-ahhar. L-oqbra jkunu sarbut-sarbut, qabar ma' genb qabar. Rajt ukoll darba c-cimiterju tar-Rhieb Assunzjonisti ta' Gerusalem, li hu xorta ohra. Maghmul bhal sala kbira taht l-art, u fil-hitan taghha mhaffrin donnhom fran, fil-gholi u fil-baxx. Il-mejjet idahhluh gewwa forn minn dawka l-fran u jaghluh hemma bi rhama; nmbaghad fuq ir-

rhama jiktbu ismu u l-jum li fih miet.

L-oqbra tal-Lhud qeghdin gewwa l-Wied ta' Gosafat, taht ir-rih ta' fejn kien it-tempju. Dawn ihaffru hofra zghira, jiksru saqajn il-mejjet u jaqal-buholmli ghal fuq zaqqu u jidfnuh hemm. Jordmu l-qabar u fuqu jaghm-lu haqra wahda kbira, drabi bl-isem tal-mejjet u xi kliem iehor, u drabi b' xejn.


Fil-Palestina kien hemm gwerra kbira fis-sena 1917, u mietu fiha ghadd

kbir ġmielu ta' sultadi Ingliži. Għall-ewwel lil dawna difnuhom fejn mietu, fil-ghelieqi u fuq l-gholjiet. Imma wara ġabruhom, u għarfu isimhom mill-medalja li kienu jidfnu magħhom, u għamlu għalihom ċimiterji tal-Gwerra. Hemm ċimiterju minn dawn, kbir hafna u sabih, qrib Ġerusalem, fuq hanek ta' art gholi, li l-Gharab ta' hemm iġhidulu Ġebel iż-Żejtun, imma l-Ewropin iġhidulu "Mount Scopus". Imdawwar b'sur gholi ġmielu, tal-haġar tal-qawwi u l-oqbra minn ġewwa mqassmin qatgħa-qatgħa, u fuq nett, tidher minn kull imkien, hemm kappella, għad-Djinet kollha. Il-kappella tkun miftuha dejjem, u ġewwa fiha, hada l-bieb hemm mejda bi ktieb fuqha, biex min iżur iċ-ċimiterju, jekk irid, jikteb ismu fih, tifikira. Fit-tokk tieghu hemm wieqaf salib b'xabla mwahħla f'nofsu (sewwa sew bħal dak li hemm fit-taq-

sma tal-mejtin tal-Gwerra fiċ-Ċimiterju tal-Horr, hawn Malta). L-oqbra qegħdin kollha saff-saff, u minn kull fejn thares, tarahom wara xulxin. Bejniet-hom imħawwel xitel tal-ward u nwar minn kull ġens li jikber fil-Palestina.

Ah, jahasra! Il-Mewt, il-Mewt! Meta nkunu zġhażagħ ma naħsbux wisq fiha, imma meta nikbru fiż-żmien, dejjem quddiem għajnejna. Għal hemm ahna, u jehtieg li naħsbu fiha, bħal ma naħsbu fuq il-pajjiż li nkunu sejrjn fih, biex ma nintifux fit-triq. Għal taht it-trab, mela! Ma narawx u ma nisimghux u ma nitkellmux aktar; għal hekk jaqbel wiehed jagħmel il-ġid fejn jista', għax ftit snin oħra u jintemm kollox. Bħal ma qal San Ġwann li qal Ġesù darba: "Waqt li għandkom id-dawl, aħdmu fid-dawl! Għax jiġi l-lejl li fih hadd ma jista' jaħdem."

Ben Jehuza.



Ġerusalem. — Il-maqbar tal-maqtulin fil-gwerra tal-Palestina fl-1917.

Ritratt meħud mill-kittieb.

In-niġab ma biddu xitara. — (Biex tirnexxi mhux meħtieġ tkun bravu). Biż-żejjed li jkollok xi hadd qawwi biex jitfgħek 'il quddiem, bħal ma jiġri bosta drabi. Mhux meħtieġ ta' tifsir, għax id-dinja nafuha.